

UKUBIKAPO BA DIKONI



Kabili, ico cili, ukutila icantanshi kubikapo ba dikoni mu chalichi. Kabili ichalichi cesu cinono muno cilaiteka. Tacakwata icilonganino nangu icintu cimo icakutuma ba dikoni baciko, cilasala ba dikoni baciko. Cena cilasala kakumba waciko, cena cilasala abacetekelwa babo, cena cilasala ifintu fyonse ifyo fisamo kabili nokufuma muchalichi. Takuli umuntu nangu umo ukukwata ukusosapo eka pacintu icili conse, cena cichalichi. Kabili ichalichi ni abo abesa nokwafwilisha ichalichi nokubapo kwabo, necekumi cabo ne fyabupe, ebantu bakwatapo icakusosapo ukulingana nefunde mukusala kwamuli uyo musango.

² Kabili Ndefwaya ukutotela ibumba lyaba dikoni ilyantanshi, kabili Ndesosa ici ukwimininako ichalichi conse. Nga umo uwa muli balya bamunyina ali muno, uyo wali Munyina Cox, Munyina Fleeman, na Munyina Higginbotham na Munyina Deitzman, bena balitupela ukubomba kusuma, peni Shikulu, muli lino ihema.

³ Kabili nenshita ishingi, ukulingana namafunde yamuchalichi, cila mwaka, inshita yaba dikoni nangu abacetekelwa ilakumana. Kabili nga balefwaya ukubwela, cili fye bwino. Nga cakuti tabalefwaya ukubwela, ninshi kuti babikilapa bamo pafifulo fyabo, ukutila ili bumba nalileka ukubomba.

⁴ Kabili inshita imbi iya bushiku Naitile ibumba lyabacetekelwa, ico icili ibumba lipya. Nacimona Munyina Luther McDowell pano munshita yabushiku, tuli abansansa ukumumona ukwisa, uyo wali kale mwibumba lyaba cetekelwa. Nalile uno mulungu ukufwailisha nokumona nga kuti bapanga icipepala capalana nacibiye, ico cikapelwa ku chalichi, pamo. Ukutila abacetekelwa bamuchalichi nomba ni Munyina William Morgan, Munyina Mike Egan, na Munyina Banks Wood, na Munyina Roy Roberson. Kabili bonse baba muli uyu musumba, kano fye Munyina Roberson uwikala pakati ka misumba ibili. Shikulu Nacimona icayana muli aba baume, kabili baliba abaume bamucinshi, kabili bena nomba nabapokelela umulimo nga abacetekelwa aba muli cino chalichi.

⁵ Elyo kabili ilyo uku kulongana kwalecitika, kabili banjebele kunkonkani yakwa kakumba ukutila ifwe, tulesala ibumba lyaba dikoni ilipya, ukutila inshita yabo intu balipo naipwa kabili—kabili nabaleka umulimo, nomba kusala badikoni nabambi. Nomba, ichalichi...Umusango ici cicitwa, caba mukutila, ibumba lyabakalamba kuti lyasonta ba dikoni,

abaume bantu basangwa nabo nokusanga ukutila bamucinshi kabili baume abacishinka.

⁶ Iofeshi lyakwa dikoni lyaba li ofeshi ilikalamba nganshi, kabili umucinshi uukalamba kuli Shikulu ukuba dikoni muchalichi. Kabili eico, mukulongana kwaliko munshita imbi iya bushiku, abaume bamo balitilwe ukwisa kuli ine. Kabili ilyo ukulongana na kakumba, ukukonka. . . ici pali Cisano wafumineko, ica suminishiwe kuli uyu muntu ukutila aba baume bamucinshi kabili abacishinka.

⁷ Umo umulumendo uo basangile, tafikilepo pakalinga (tepa mulandu wakutila tali umuntu uwalinga), umu uo bapele kuli umu umwaume wamwibumba lyabacetekela. Lelo nga fintu kakumba na Ine twaishile pamo, kabili Naipwishe imyaka ya mulumendo, ena ali mumyaka yakubalilapo iyamakumi yabili. Uwacindama, uwacishinka, kabili umuntu umwine mwine, lelo twasangile ukutila ali umwaue umushimbe. Baibele ifwaya dikoni ukuba umuntu uwaupa. Ena alingile ukuba umulume wa mukashi umu.

⁸ Kabili nomba umuntu umbi uyo uwali umuntu uwacindikwa nganshi, uwalinga nganshi kumulimo kabili ngalipangile umuntu uwacumfwila, nga fintu munyina alandile. Elyo panuma ya kufwailisha umulandu, ukutila munyina elyo aishile muli ici Citetekelo, umukashi wakwe tacetekela muli Cena. Nomba ico caponeshe ulya muntu kwi ofeshi. Pantu alingile ukukwata ulupwa lwakwe lonse mukunakila, balingile ukuba nabo mu Citetekelo, pantu kuti caba icakulwishanya.

⁹ Kabili tulekuula nomba, kabili tulefwaya ukushimpa ici chalichi. Kabili nga kacefya umukalamba uwa chalichi, Ningile ukumona ukutila cena casungilwa, mu Malembo, ifintu fyonse fye ukuba ifyalungama pa Cebo.

¹⁰ Kabili eico kanshi, kanshi, cena nacisangwa nobubile kwibumba lyabakalamba na kakumba, kabili kacefya, ukusala muli ili bumba lya bantu bantu bamo abo tutontonkanya ukuba abaacindama kabili abaume bacishinka. Ifwe kuti twabaleta fye. Kabili cena cili, lyena, bena basontwa nechalichi, mukusala kwabo abene. Elyo kabili aba bantu bakulabomba, nga baleumfwa ukutila bakasumina ili ofeshi. Lyena bakesa pakashita akanono, ukumona nga cakuti baletontonkanya ukutila Lesa limbi alibeta. Kabili imbi nshita, nga baumfwa ukutila tabalingile, lyena, balikwata insambu mu milungu inono ikonkelepo ukuleka umulimo mwi iofeshi, ukutila bambi basontwe pancende yabo.

¹¹ Nomba, pa kutendeka kwa kupuputulwa ukutila (nga Lesa asuminisha) Ndefwaya ukukwata muno muli lino ihema lilya line fye nga Nakwata ukutushako, lyena Ine—lyena Ine. . . ifwe tuli nokulashika aba ba dikoni pa kubikapo indupi, ba dikoni nakasunga wacipao muli cino chalichi. Lelo intanshi

balingile ukusontwa no—no kumona ifyo benga citemwa kabili ifyo chalichi yacitemwa. Lyena nga cena cili—lyena nga cili fye bwino ku mbali shonse shibili, lyena ifwe tuli nokulenga aba baume ukulashikwa, nga fintu Abacetekelwa basalwa umusango umo wine.

¹² Caba ukuiteka kabili nefunde lya chalichi, ku Cebo cakwa Lesa. Eico kanshi, ukutila, bena tekuti basose fye ukutila “Ndetontonkanya ukutila uyu muntu ali nokuba umuntu uwalinga,” cilya teco, “Munyina Neville atontonkanya ukutila uyu muntu kuti aba umuntu uwalinga,” nangu “ibumba lyabacetekelwa liletontonkanya ukutila uyu muntu ali nokuba umuntu uwalinga.” Cena cilingile ukuba kwi chalichi! Takuli nangu umo uwingacita icintu icili conse mukati umu. Caba kusala kwa chalichi. Cena chalichi iciiteka.

¹³ Amafunde yakale yalyonaike mulyeshi lyamu 1937. Twaliyakopolola, kabili yali nokubikwa pacibumba nombamba line, imilimo ya bacetekelwa, ba dikoni, bakasunga wacipao, kabili nafimbipo, kakumba, ababomba naifwe, kabili nafimbipo.

¹⁴ Kukusenamina kwakwa Lesa, calilandwa kuli ine, kabili ukusalwa kwa mwanda umo ukupitila mwibumba lyabakalamba ilya ici chalichi, ukutila bena balisanga ukutila Munyina Hollin Hickerson uwalungma, umwaume wamucinshi, kabili ali muncende ino ukupokelela u—umucinshi wakuba dikoni walino ihema ililesoswapo.

¹⁵ Nacimbi, natusanga, kabili mukusala kwebumba lyabakalamba, ukutila Munyina Collins nao alisangwa ukuba uwacindama kabili umuntu uwalungama. Pakuba kapyunga, umwine, eico kanshi kuti twamwipusha ukwisaba dikoni wa chalichi; kabili tebu dikonifye bweka, lelo abe uwakwafwana na Munyina Neville, kabili nalimo ibumba lye sukulu lyapa Mulungu, nangu ukusenda icifulo cakwa Munyina Neville, nangu conse ico aitwapo ena ukuba uwa kwafwana na Munyina Neville. Uyu ni Munyina Collins.

¹⁶ Kabili, nacimbi, ichalichi na cisanga, mubusuma, uyu Munyina Tony Zabel, uwa mucinshi kabili umuntu uwalungama, kabili alisanga ububile kucinso cebumba lyabakalamba naba kakumba, kabili nokumwipusha ukupokelela iofeshi lyaba dikoni muli lino ihema.

¹⁷ Kabili cena nakabili calipushiwa, nokusanga umuntu uwamucinshi mukati kesu... (Tacili...aba tekuba fye umuntu uwamucinshi, nombamba, lelo nabasalwa fye kwibumba lyabakalamba.) Munyina Taylor ukufuma ku Henryville, nangu ku Memphis, Ndecetekela eflyo cili, ku Memphis, mu Indiana. Aliba naifwe pakashita akanono, alebombela pali bukekalika kabili nafimbi eflyo fingaba. Ukuti ichalichi nacisanga ububile na ena, nangu ibumba lyabakalamba naba kakumba, kabili kuti

asumina i—iofeshi ilikalamba ilyakuba dikoni wamuli ili ihema ililesoswapo.

¹⁸ Kabili nakabili caliipushiwa ukutila umupongoshi wakwa Munyina Mike Egan, Munyina—Munyina Bob Harned, nabasalwa kwibumba lyabakalamba naba kakumba, ukusumina iofeshi nga kasunga wacipao calino ihema ililesoswapo, uwaba umulimo uwamucinshi, kabili cikabila ubupingushi bwalungama nomucinshi.

¹⁹ Mu kuciteci, Ndetontonkanya, ba munyinane, ukutila ukumita imwe ukufuma muno, ukutila kuti caba umucinshi uukalamba kuli imwe. Kabili tecilya fye ceka, lelo icintu cimo icakucita.

²⁰ Pali ino nshita Nalakwata Munyina Neville, kafwa wesu, ukubelenga ififwaikwa kuli badikoni. Munyina Neville, yabelengeni yena ukufuma mu Cebo cakwa Lesa. [Munyina Neville abelenga Timoti Uwantanshi 3:8-13—Kale.]

[Ngefyofine badikoni babe abamushiye, teba bwilika ndimi, abashaba bacakolwa, tebalwinso ulwa bunonshi bwansonni.]

[Ukwikatilila inkama ya cicetekelo muli kampingu uwasanguluka.]

[Kabili lekeni aba nabo intanshi bashininkishiwe; lyena lekeni bena babomfye iofeshi lyakwa dikoni, pakuba ababula umulandu.]

[Ifyofine nabakashi babo babe abamushiye, tebalwambo, abatekanya, abacishinka mufintu fyonse.]

[Lekeni ba dikoni babe abalume aba mukashi umo, ukuteka abana babo kabili namayanda yabo bwino.]

[Kuli bonse ababomfya iofeshi lyaba dikoni bwino baishitila abene beka umulingo uusuma, nokushipa kukalamba mu cicetekelo icaba muli Kristu Yesu.]

²¹ Amen. Ine kuti pali ino nshita naipusha aba ba munyina abo abetilwe, nga kuti baenda fye ukwisa kuntanshi pakashitafye akanono. Kabili ilyo tulekontamika imitwe yesu pakashita fye mwi pepo, Ndefwaya bena. . . Kabili ichalichi calishiba ici eflyo caba, ukutila uku kusala ibumba lyaba dikoni nakasunga wacipao.

²² Shikulu Yesu, nipakuba nomushiye, ukutontonkanya kwabulesa uko twaisa nako kuli Imwe nombwa. Twaisa mu mucinshi wa Cebo Cenu ica Mushilo Nganshi, twaisa mukucetekela ukutila “Lekeni icebo camuntu onse cibe icalubana, lelo Lesa abe uwacine.” Kabili tuletasha kuli Imwe pali ici Chalichi ico Yesu ashitile no Mulopa Wakwe Wine uwawama, kabili natupela ici cikulwa kukupepelamo.

²³ Kabili nga bacilolo ba muli uyu mukuni uukalamba, uo Mupashi wa Mushilo atulashika ifwe ukuba, tuleesha nomba ukulangisha kulukuta luno abanakila, ibumba lyabalungama abantu ilyo twacetekela ukuba abaisushiwamo na Mupashi kabili abaiteyanya kwi ofeshi. Ngefyo panshita imo calandwa palwebumba lyaba dikoni, “Kabiyeni muloleshe mwebene pakati kenu, abantu abalusebo ulusuma kabili na Mupashi wa Mushilo, pakutila bengabombela muli uyu musango, ukusunga bamukamfwilwa nabana banshiwa, ukwakanya indalama, kabili ukulolesha pabumi bwa chalichi.” Kunuma mu myaka, twalebelenga fye ukulemba kwa ulya umukalamba, uwaputwamo, Paulo uwashila, uwabika Amalembo efyo yasosa pafifwaikwa kufifulo fyamusango ngefyo.

²⁴ Lesa, cindikeni aba baume. Kabili nomba caba kusala, Shikulu, nge chalichi iciiteka, ngo mubili wakwa Shikulu Yesu, ukutila bena ebapanga ukusala. Kabili . . . [Tapali amashiwi pali tepu—Kale]. . . kabili calatungulula ici icipandwa ca kulongana munshila iyaibela, muli lilye Shina ilya bulungami kabili ilya mushilo iyakwa Yesu.

²⁵ Nomba nemitwe yesu iyakontamikwa, temitwe yesu fye yeka lelo imitima yesu, kabili nga cila membala wacino chalichi, uwisa kuno lyonse nokucitungilila necekumi nomusangulo, uyo uutontonkanishiwa ukuba membala wachalichi cino, ilyo kakumba na Ine, fweka, twalolesha, kakumba wakwafwana nankwe, Munyina Neville, na Ine tulamona, Kuti naipusha nga cakuti cino chalichi casanga Munyina Taylor ukuba uwalungama kabili uwalinga, mukutontokanya kwenu ukwapulamo, ukuba dikoni pali ili ibumba lya bantu? Imwe muli nokulangisha cimo cine pakwimya ukuboko kwenu. [Munyina Branham aleka—Kale.] Cisuma. Nomba nga kuliko ukupusana ukuli konse, bushe kuti mwaimya ukuboko kwenu. [Munyina Branham aikala tondolo.] Natotela.

²⁶ Bushe uuli onse uwa aba bamembala ba cino chalichi muno basanga . . . kabili bonse, namusanga Munyina Hollin Hickerson ukuba umuntu uwalungama kabili uwamucinshi, kabili umuntu uusangilwe pacinso cenu ukuba uwalungwa ukuba dikoni wechalichi icilesoswapo? Bushe kuti mwalangisha ici pakwimya ukuboko kwenu ukwa kulyo. [Munyina Branham aleka ukulanda—Kale.] Nga cena cintu capusana, lyena imyeni ukuboko kwenu. [Munyina Branham aleka ukulanda.]

²⁷ Bushe ululukuta nalusanga Munyina Collins ukuba cimo cine, umulungami no muntu uwamucinshi, nokulinga ukubomba incito yabudikoni muli cino chalichi? Bushe kuti mwaimya ukuboko kwenu. [Munyina Branham aleka ukulanda—Kale.] Cisuma. Abapuseneko, bushe kuti mwaimya ukuboko kwenu. [Munyina Branham aikala tondolo.]

28 Bushe ulu lukuta lulasanga Munyina Tony Zabel ukuba umuntu uwamucinshi kabili uwalinga kuli ino ofeshi, ilyakuba dikoni pali uno mukuni uwaba muli cino chalichi icilesoswapo? Bushe kuti mwaimya ukuboko kwenu ukwa kulyo. [Munyina Branham aleka ukulanda—Kale.] Icapusanako, bushe kuti mwaimya ukuboko kwenu. [Munyina Branham aikala tondolo.]

29 Bushe ulu lukuta luleumfwa ukutila Munyina Hall muntu umulungami kabili uwalungama, uyo uwaba naifwe panshita ilyalinga, ukuba kasunga wacipao, kalemba-kasunga wacipao wacino chalichi, ukulolesha pafyandalama nokulipila imisha? Nga cilifyo, imyeni ukuboko kwenu ukwa kulyo. [Munyina Branham aleka ukulanda—Kale.] Bushe kuliko ukupusana ukuli konse, imyeni ukuboko kwenu kwa kukulyo. [Munyina Branham aleka ukulanda.]

30 Ndefwaya ukusosa kuli ba—ba munyina abo abeminine pali ino nshita, panshi yaluno lupanda, ukutila cino chalichi, na pacenti umwanda (takuli abaletontonkanya fimbi), mwasangwa bonse abalinga mucinso cakwa Lesa kuli ino ofeshi ilyo Lesa amwitamo.

31 Nomba, imwe, ngefyo casoswa, “Lekeni aba intanshi babeshe, nokumona nga balekabila ili ofeshi.” Mukati ka milungu inono, Lesa nga asuminisha, Nkabwela ukubika indupi pali ili bumba lya bantu, ukubalashika mwi iofeshi lyabacete-... nangu badikoni muli lino ichalichi, nakasunga wacipao.

Natukontamike imitwe yesu pakashita fye: akanono:

32 Shikulu, ifwe tuli abansansa muno bushiku ukutila kuliko umuntu uucili nomweo pesonde uyo wingenda uwa bulesa mucinso ce sonde; uwaba uwabulesa icakuti ihema, namafunde ayakosa ngayaba muno, kuti basala abaume basano mucifulo nge ntungulushi shabo, ukwabula nangu umo ukupusana mukusala. Tuli abansansa pali bena, kabili tuleumfwa ukutila Imwe mwali pamo naifwe mu kupanga ubusalo, ibumba lyabakalamba naifwe bakakumba.

33 Lesa, paleni aba baume. Kabili lekeni bena babombele ili ofeshi nomutima wabo onse, ukwishiba ukutila lyena lyakushitila kuli bena ukuishitila umulingo umukalamba mu Muulu. Ubushiku bumo ilyo ama Buuku ya ku Muulu yakesalwa, lekeni i Buuku lya fibumbwa fya mumulu kabili mwi Buuku ilikalamba ilya mu Muulu likesulwa, lekeni amashina yabo yabe pacenti umwanda umo kucinso cakwa Lesa kabili Kapususha kabili nebumba lyonse ilya mu Myulu, ukuba cimo cine mu Bufumu Bwakwe. Bapaleni, Shikulu, kabili lekeni bena babombele ili ofeshi bwino. Mwi Shina lyakwa Yesu twa Mutotela pali bena. Amen.

34 Ndefwaya fye ukuposhanya mu minwe yenu, Munyina Harned, na Munyina Zabel, na Munyina Collins, Munyina

Hickerson, na Munyina Taylor. Eico ndi uwansansa ukwishiba ukutila ifwe natukwata isenge inshita yonse iyi nabantu bashimucindikwa nga aba. Lesa amupale nomba. Kabili tuli nokumumona ili line fye, lilya line nga Nakwata ukutusha ukunono, ukubwekela, nokumona ifyo mwingatemwa iofeshi lyenu. Cisuma, mukusala kwabo, Ndetontonkanya cali icipendo umwanda umo mukupwililika, tapali ukupusanako nakalya.

³⁵ Oh, bushe tamuli abansansa ukutila imwe muleampana pamo nabantu ileelo abo abengekala kucinso cakwa Lesa, ababulesa, nokwikala kucinso cacino calo canomba muli uyu mubele? Cena cintu cawama.

³⁶ Kabili Ndi uwansansa sana ukwishiba muno bushiku ukutila Nalikwata ishuko ilya—ilya kukwata aba baume kabili nechalichi cino ukuba abanandi. Ndi uwansansa pakutila Lesa anengele ukuisansha ne Chalichi Cakwe mucalo conse. Oh, bena balisushiwa nokukanwa no kulandwapo, kabili ngefyo Nacisosa mulucelo mumbila yandi, nalimo bakakanda bamatipa, umusango isonde lilolesha pali bena, ukuba “ibumba lya bafulungana,” lelo Lesa alolesha pali bena nga bana Bakwe. Ndi uwansansa palico. Limbi teti bamyebe ifyo bamailoshi baba pakufika kumweshi. Limbi teti bamyebe ifyo ifyalo fishinguluka akasuba nefyo ico cibomba. Lelo kuli icintu cimo ico baishiba, balishiba inshita iyo bafyelwe cipya cipya. Ndi uwa nsansa sana pali bena.

³⁷ Kabili ngo mulumbe unono uo Nasambilile, kabili Nalacipalanya kubakashana bandi babili abanono ukuti cipalame kuli ifwe, ukucilenga ukuba icituntulu kuli ifwe, pakutila mwingeluka ubupilibulo ubwa cena. Ulucelo lumo, naimine pa busanshi. . . Nalikwata abakashana babili abanono. Umo pali bena ni Rebekah, kabili umo pali bena ni Sarah, kabili bena bakashana bakwa taata.

³⁸ Kabili Nalikwata umulumendo umunono, Yosefe. Nalefuma ku Chattanooga, ukufuma kumusonkano inshita yabushiku, ilyo Nali kulya kumisonkano yafumineko. Kabili Nali mu—muli motoka, twaleya pamo nomwana wandi umukalamba pali bonse, Billy. umukashi Wakwe na Meda bali muli motoka, nabakashana. Kabili ilyo twalekunkuluka, tapali uwalandile nangu cimo ilyo twalepita pafikulwa ifingi. Kabili Nalilandile mumaka kubantu bulya bushiku pafyo balecita. Kabili takwali nangu umo uwasosele icintu icili conse. Kabili Yosefe umunono alishile nokunjikata pa kubeya, atile, “Taata, imwe mucine mwacishimikila muno nshita ya bushiku!”

³⁹ Kabili muno lucelo, ilyo Nacifuma nokuya ku musebo wa Eighth na Tenth Street, i. . . nangu Penn na Tenth, ntile, tapaciba nangu umo uwacilanda icintu nangu cimo, umukashi na bakashana babili. Kabili Yosefe munono acikata pakubeya

kwandi nakabili, acitila, “Taata, ukutula, Ine mucine nacitemwa ukushimikila muno luceo,” eflyo acisosa.

Nacitila, “Ukuba, Ninkwata kakonka umo, uyo mwana wandi.”

⁴⁰ Kabili ukusosa kwesu ukunono. Nalibukile uluceo lumo, ninjikala mucipinda, umunono Becky aishile alebutuka kabili, ntile, aikele pamolu yandi kabili nokunkumbata, kabili ena mukashana umunono wakwa wishi. Kabili alinkumbete. Kabili Sara umunono atolweke mubusanshi nefyakufwala fyakulala nafyo nokutula, ntile, aishile alebutuka nakonkamo. Ena mwanakashi umunono uwa menso ayakashikila.

⁴¹ Becky umunono atile, “Oh, Sarah, tapali umulandu wakwishila, pantu Ninkwata ba Taata bonse bandi nemwine. Bataata bandi bonse!” Kabili Sarah umunono, imilomo yakwe inono yaliponene panshi, namenso yakwe ayanono ayakashikila yalisalike. Namusontelele nga *ifi* nokufumya ikufi limbi, kabili alishile nokunina.

⁴² Becky alikwata amolu ayataliko, eico yalefika panshi. Sarah Umunono alesonkaila, eico Nabikile amaboko yonse yabili ukukumbatila Sarah. Sarah Umunono aloleshe Becky kabili nokutula, “Becky, iwe limbi kuti wakwata bonse ba Taata, lelo ba Taata nabankwata ine onse!”

⁴³ Kabili Ndetontonkanya ulya emusango cabelamo kuno. Ifwe limbi tekuti twishibe yonse amasambililo yafya bulesa nefyebo fyonse ifikalamba ifya ci Greeki, ili bumba lya bantu limbi tekuti beshibe. Lelo kuliko icintu cimo ica shininkishiwa, Ndecetekela Yesu alitukwata *ifwe* bonse. Ameni.

Cisuma, Munyina Neville.



UKUBIKAPO BA DIKONI BEM58-0720E
(The Placing of Deacons)

IMIBELE, UMUTANDE NE SAMBILISHO LYA CHALICHI MUKUKONKANA

Iyi Mbila na Munyina William Marrion Branham yaletelwe intendekelo mu Cingeleshi pa Mulungu icungulo, mu Cikungulu pepo pa 20, 1958, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org